



Brussell, 8 ta' Lulju 2019
(OR. en)

11056/19

Fajl Interistituzzjonali:
2019/0111(NLE)

SCH-EVAL 116
MIGR 112
COMIX 349

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	8 ta' Lulju 2019
lil:	Delegazzjonijiet
Nru. dok. preċ.: 10376/19	
Suġġett:	Deċiżjoni ta' Implimentazzjoni tal-Kunsill li tagħti rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2018 tal- Finlandja dwar l-applikazzjoni tal-acquis ta' Schengen fil-qasam tar-ritorn

Id-delegazzjonijiet isibu fl-anness id-Deċiżjoni ta' Implimentazzjoni tal-Kunsill li tagħti Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2018 tal-Finlandja dwar l-applikazzjoni tal-*acquis* ta' Schengen fil-qasam tar-ritorn, adottata mill-Kunsill fil-laqgħa tiegħu li saret fit-8 ta' Lulju 2019.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

RAKKOMANDAZZJONI

biex jiġu indirizzati n-nuqqasijiet identifikati fl-evalwazzjoni tal-2018 tal-Finlandja dwar l-applikazzjoni tal-acquis ta' Schengen fil-qasam tar-ritorn

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkanizmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15 tiegħu

Wara li kkunsidra l-proposta mill-Kummissjoni Ewropea,

Billi:

- (1) L-għan ta' din id-deċiżjoni li tistabbilixxi rakkomandazzjoni għall-Finlandja huwa li jittiehdu azzjonijiet korrettivi sabiex jiġu indirizzati n-nuqqasijiet identifikati waqt l-evalwazzjoni ta' Schengen fil-qasam tar-ritorn li saret fl-2018. Wara l-evalwazzjoni, rapport li jkopri s-sejbiet u l-evalwazzjonijiet, li jelenka l-aħjar prassi u n-nuqqasijiet identifikati matul l-evalwazzjoni ġie adottat permezz tad-Deċiżjoni ta' Implimentazzjoni tal-Kummissjoni C(2019) 100.
- (2) It-tfassil tal-faċilitajiet għall-familji u l-minuri fiċ-ċentru ta' detenzjoni ta' Joutseno jista' jkun ikkunsidrat bħala eżempju tajjeb ta' bini li jiggarrantixxi privatezza adegwata filwaqt li jittiehed kont tal-aħjar interessi tat-tfal, u għalhekk għandu jitqies bħala Prattika Tajba.

¹ ĠU L 295, 6.11.2013, p. 27.

- (3) Biex tiġi żgurata l-konformità mal-*acquis* ta' Schengen dwar ir-ritorn, partikolarment mal-istandards u l-proċeduri stipulati mid-Direttiva 2008/115/KE¹, jenhtieg li tinghata prijorità lir-rakkomandazzjoni ta' implimentazzjoni 1.
- (4) Din id-deċiżjoni li tistabbilixxi rakkomandazzjoni jenhtieg li tintbagħat lill-Parlament Ewropew u lill-parlamenti tal-Istati Membri. Fi żmien tliet xhur mill-adozzjoni tagħha, l-Istat Membru evalwat għandu, skont il-paragrafu 1 tal-Artikolu 16 tar-Regolament (UE) Nru 1053/2013, jistabbilixxi pjan ta' azzjoni biex jikkoreġi n-nuqqasijiet identifikati fir-rapport ta' evalwazzjoni u jipprovdi lill-Kummissjoni u lill-Kunsill.

B'DAN JIRRAKKOMANDA:

li r-Repubblika tal-Finlandja għandha:

1. temenda l-leġislazzjoni nazzjonali fir-rigward tat-tul ta' żmien ta'projbizzjoni fuq id-dhul f'konformità mad-dispożizzjonijiet tad-Direttiva 2008/115/KE;
2. tiżgura li l-prattika rigward il-ħruġ ta' projbizzjonijiet fuq id-dhul, fejn l-obbligu ta' ritorn fil-perijodu ta' tluq volontarju jkun għadu ma ġiex irrispettat, tkun f'konformità mal-liġi nazzjonali;
3. tiżgura li t-tul tal-perijodu għal tluq volontarju jiehu kont taċ-ċirkostanzi speċifiċi ta' kull każ individwali fil-prattika u jittawwal skont il-bżonn fejn meħtieġ;
4. tiżgura li fl-unità ta' detenzjoni ta' Helsinki (Metsälä) il-familji bit-tfal ikollhom akkomodazzjoni f'żoni ta' akkomodazzjoni separati, li jiggarrantixxu privatezza adegwata f'konformità mal-Artikolu 17(2) tad-Direttiva 2008/115/KE, filwaqt li l-aħjar interessi tat-tfal jinżammu bħala konsiderazzjoni primarja;

¹ Id-Direttiva 2008/115/KE tal-Parlament Ewropew u tal-Kunsill tas-16 ta' Diċembru 2008 dwar standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qegħdin fil-pajjiż illegalment, ĠU L 348, 24.12.2008, p. 98.

5. tiżgura kapacià suffiċjenti ta' detenzjoni f'faċilitajiet speċjalizzati biex jiġi evitat l-użu regolari ta' detenzjoni mill-pulizija, f'konformità mal-Artikolu 16(1) tad-Direttiva 2008/115/KE;
6. tiżgura li s-sistema eżistenti tkun tista' tindirizza b'mod rapidu l-applikazzjonijiet sussegwenti għal asil imressqa għal fini uniku tad-dewmien jew l-ostakolar ta'proċedura ta' ritorn;
7. tistabbilixxi programm ta' ritorn volontarju assistit u ta' reintegrazzjoni disponibbli anki għal ċittadini ta' pajjiżi terzi li ma applikawx għall-asil;
8. tiżgura l-effettività tal-mekkaniżmu tal-monitoraġġ tar-ritorn furzat billi tinnotifika lill-Ombudsman ta' Kontra d-Diskriminazzjoni sistematikament u minn qabel sew dwar l-operazzjonijiet kollha ta' ritorn furzat; u tiżgura l-kontinwità tiegħu permezz ta' allokazżjoni ta' finanzjament prevedibbli u f'waqtha.

Magħmul fi Brussell,

Għall-Kunsill

Il-President
